

QORTI TAL-APPELL

IMHALLFIN

**S. T. O. PRIM IMHALLEF SILVIO CAMILLERI
ONOR. IMHALLEF GIANNINO CARUANA DEMAJO
ONOR. IMHALLEF NOEL CUSCHIERI**

Seduta ta' nhar il-Gimgha 12 ta' Frar 2016

Numru 8

Rikors Numru 72/12 AE

**Joseph Demicoli u Paul Piscopo
ghan-nom u in rapprezentanza tal-Koperattiva
Ghaqda Koperattiva tas-Sajd**

v.

**Angelic Mifsud f'ismu proprju u ghan-nom u in rapprezentanza
ta' Lambusa Maritime Company Limited [C-39329]**

Preliminari

1. Dan huwa appell maghmul mill-konvenuti minn sentenza moghtija mill-Prim'Awla tal-Qorti Civili fl-14 ta' Novembru 2014, fejn l-istess Qorti filwaqt li cahdet il-kumplament tal-eccezzjonijiet tal-konvenuti¹:-

“i) Ikkundannat lill-konvenuti sabiex ihallsu solidalment lill-attrici s-somma ta' sitta u sittin elf erba' mija u hdax-il ewro u sitta u ghoxrin

¹L-ewwel zewg eccezzjonijiet gew decizi b'sentenza tat-18 ta' Settembru 2012 (fol. 107).

centezmu (€66,411.26) bhala arretrati tal-*operating fee* sat-30 ta' Novembru 2011, bl-imghax² skont il-ligi.

“ii) Dwar il-kontijiet tad-dawl iddikjarat li ghall-finijiet ta' din il-kawza l-konvenuti ghandhom ihallsu lill-atturi s-somma ta' sebgha u tletin elf hames mija u disgha u tletin ewro u sitta u tmenin centezmu (€37,539.86), flimkien mal-imghax bir-rata imposta mill-ARMS Limited ghall-hlas tardiv.

“iii) Iddikjarat terminat il-ftehim tal-1 ta' Dicembru 2008 minhabba morozita` fil-hlas tal-*operating fee*.

“iv) Ikkundannat lill-konvenuti sabiex fi zmien sittin (60) gurnata jizgumbraw minn gewwa l-fond 150, Xatt is-Sajjieda, Marsaxlokk.

Mertu

2. Jirrizulta pacifiku li l-partijiet iffirmaw ftehim fl-1 ta' Dicembru 2008³ li bih il-konvenuti nghataw il-fond numru 150, Xatt is-Sajjieda, Marsaxlokk sabiex minnu joperaw negozju ta' importazzjoni u esportazzjoni fl-industrija tal-hut. Il-ftehim kien ghal ghaxar snin, li jiggedded ghal 10 snin ohra.

3. Skont il-ftehim il-konvenuti kellhom ihallsu €36,500 fis-sena bhala *operating fee*, eskluza t-taxxa fuq il-valur mizjud, kif ukoll kellhom ihallsu ghall-konsum ta' dawl u ilma.

4. Fl-odjerni proceduri, l-atturi qed jitolbu l-hlas ta' €148,500 jew

²peress li l-obbligazzjoni hi ta' natura kummercjali, l-imghax ghandu jiddekorri mid-data ta' kull skadenza, pero` fuq l-*operating fee* biss gialadarba ma ngabix prova li l-attrici diga` hallset it-Taxxa Fuq il-Valur Mizjud.

³Fol. 4.

somma oħra verjuri, kwantu għal tmienja u tmenin elf u hames mitt Ewro (€88,500) jew somma verjuri bilanc dovut mill-konvenuti bhala *operator's fee* u r-rimanenti sittin elf Ewro (€60,000) jew somma verjuri, bilanc ta' kontijiet mhux saldati għall-provvista tad-dawl u ilma, oltre l-VAT, bl-imghax. Qed jitolbu wkoll ix-xoljiment tal-ftehim *de quo* u l-izgumbrament tal-konvenuti mill-fond in kwistjoni.

5. Il-konvenuti jsostnu, fost affarijiet oħra, li l-hlas pretiz m'huwiex dovut għaliex meta kien sar il-ftehim, suppost kien hemm il-permessi tal-awtoritajiet kompetenti u licenzji sabiex joperaw, izda whud minn dawn kienu nieqsa. Inltre il-fond m'huwiex kopert b'polza ta' assikurazzjoni skont il-ftehim u allura kienu l-atturi stess li ma ottemperawx ruhhom mal-ftehim ta' bejniethom.

Is-Sentenza Appellata

6. L-ewwel Qorti waslet għad-decizjoni tagħha, a bazi tas-segwent i konsiderazzjonijiet:

"Kwistjoni.

"Il-kaz jitratta dwar kuntratt li l-partijiet iffirmaw fl-1 ta' Dicembru 2008 (fol. 4) u li bih il-konvenuti nghataw il-fond numru 150, Xatt is-Sajjieda, Marsaxlokk sabiex minnu joperaw negozju ta' importazzjoni u esportazzjoni fl-industrija tal-hut. Il-ftehim hu għal għaxar snin, li jiggdedded għal 10 snin oħra.

"Skond il-ftehim il-konvenuti kellhom ihallsu:

- “(i) €36,500 fis-sena bhala *operating fee*⁴, cifra li ma tinkludix it-Taxxa Fuq il-Valur Mizjud (ara klawzola 2).
- “(ii) ghall-konsum ta’ dawl u ilma (ara klawzola 8).

“Il-konvenuti jsostnu⁵ li l-hlas pretiz m’huwiex dovut ghalix:-

- “i. meta sar il-ftehim, suppost kien hemm il-permessi tal-awtoritajiet kompetenti u cioe’ I-MEPA u Trade Department u d-Dipartiment tal-Artijiet. Il-fond lanqas ma kellu permess sabiex fih isir ippakkjar u immaniggar ta’ hut frisk u li jinhareg mid-Dipartiment tas-Sahha u tas-Servizi Veterinarji.
- “ii. il-fond m’huwiex kopert b’polza ta’ assikurazzjoni (ara klawzola 6).
- “iii. fir-rigward tad-dawl u ilma, il-meter qiegħed jipprovdi servizz lil tlett postijiet differenti. Inoltre, sussidju li ta l-Gvern fl-ammont ta’ €30,000 kellu jigi mputat għad-dejn dovut mill-konvenuti. Dan ma sarx u minflok thallas *diesel* li xtrat il-Koperattiva.

Konsiderazzjonijiet.

- “1. B’riferenza għat-tielet eccezzjoni, il-qorti tosserva li:
 - “i. F’minuta ta’ laqgħa li saret fis-7 ta’ Novembru 2011, il-Kumitat tal-Koperattiva attrici ddecieda li jsir kuntatt mal-avukat biex jittieħdu passi kontra d-debituri (ara fol. 81).
 - “ii. Skond l-Istatut tal-Koperattiva, Il-President u s-Segretarju għandhom ir-rappreżentanza gudizzjarja (fol. 118).
 - “iii. Mill-provi rrizulta li Paul Piscopo hu s-segretarju filwaqt li Joseph Demicoli hu l-President. Il-kawza giet proposta f’isem dawn il-persuni għan-nom tal-Koperattiva tas-Sajd.

“Fic-cirkostanzi t-tielet eccezzjoni hi bla bazi.

- “2. Fil-kuntratt jingħad (klawzola 9):

*“The Cooperative shall be responsible to maintain all **existing licences and permits** at all times throughout the currency of this Agreement, which shall remain in the Cooperative’s name and to the Cooperatives sole benefit”.*

“Mill-provi ma rrizultax x’permessi u licenzji seta’ kien hemm fid-data li gie ffirmat il-kuntratt. Fl-istess klawzola jingħad ukoll:

*“a. the Operator **shall promptly inform the Cooperative of any statutory requirement which may be imposed by any competent authority and which would require the Cooperative to extend,***

⁴Fil-kuntratt il-partijiet hekk irriferew għaliha.

⁵Ara nota guramentata prezentata fis-27 ta’ April 2012.

vary or otherwise increase any existing license and/or permit accordingly”.

“Ma jirrizultax li qatt inghata xi avviz f’dan is-sens.

“Fil-fehma tal-qorti l-ghaqal kien jitlob li qabel isir il-ftehim il-konvenuti kellhom jaghmlu l-accertamenti kollha mehtiega sabiex jaccertaw ruhhom dwar il-permessi u licenzji li hemm. Dan iktar u iktar meta jidher li fid-data tal-kuntratt il-konvenuti kienu diga’ qeghdin fil-pussess tal-fond bis-sahha ta’ ftehim iffirmit fl-1 ta’ Jannar 2008 (fol. 187). Inoltre mill-provi ma rrizultax b’certezza x’permessi jew licenzji huma mehtiega sabiex il-konvenuti joperaw in-negozju ta’ esportazzjoni u mportazzjoni tal-hut minn gewwa l-fond oggett ta’ dawn il-proceduri.

“Il-konvenuti lmentaw ukoll li l-bini minn fejn qeghdin joperaw m’huwiex kopert minn permess tal-bini u li dan wassal biex ma jkunux jistghu japplikaw biex jinghataw ghajnuna finanzjarja mill-Unjoni Ewropea. Fl-affidavit Angelic Mifsud xehed:

“Fil-fatt nggid li l-post m’huwiex kopert bil-permessi kollha neccessarji tal-MEPA u kien inhareg enforcement notice u kien tqabbad perit minn Publius Falzon sabiex japplika mal-MEPA sabiex isiru xi alteration works fil-proprjeta tal-koperattiva” (fol. 176).

“Mal-affidavit ipprezenta Dok. AM9 (fol. 209) li hu avviz tal-applikazzjoni li saret mal-MEPA (numru 3917/09) ghal *“Alterations to existing and sanctioning extension at roof level stairhood works”*. Fil-parti ta’ fuq hemm notament, li l-qorti tifhem li sar mill-konvenut, li jaqra: *“Kopja tal-permess li ma ghandix”*. Madankollu l-attribuci pprezentat decizjoni tat-Tribunal ta’ Revizjoni ta’ l-Ambjent u l-Ippjanar tas-27 ta’ Settembru 2012 (fol. 153) fir-rigward ta’ PA3917/09, fejn inghatat decizjoni li l-permess ta’ zvilupp kellu jinhareg.

“F’dan ir-rigward il-qorti tosserva:-

- “i. M’hemmx prova li l-bini nbena illegalment.
- “ii. M’hemmx l-ahjar prova li l-konvenuti applikaw biex jinghataw ghajnuna finanzjarja mill-Unjoni Ewropea u din giet rifjutata minhabba li l-bini nbena llegalment. Ghalkemm il-konvenut xehed: *“Anzi konna applikajna u din kellu refusal minhabba problema tal-bini meta qaluli tal-koperattiva li l-unika problema li hemm fil-bini kienet tromba”* (fol. 312), din ma tistax titqies bhala l-ahjar prova.

“Il-konvenuti ghamlu riferenza ghal affidavit ta’ George Bugeja li kien jokkupa l-kariga ta’ President tal-Koperattiva. Sahansitra hu kien wiehed mill-firmatarji tal-kuntratt tal-1 ta’ Dicembru 2008. Fl-affidavit qal li meta sar il-ftehim kienu sehew irregolaritajiet

ghaliex:

“... *Ma kienx kopert mill-permessi mehtiega u dan bi ksur ta' l-istess regolamenti li hemm fil-kuntratt*” (fol. 77).

“Il-qorti tosserva:-

- “i. Bugeja ma qalx x'inhuma l-permessi. Dan apparti li fis-seduta tal-11 ta' Ottubru 2013 xehed: *“Lili qatt ma kellimni dwar permessi Mr Mifsud”* (fol. 337).
- “ii. Ma tifhimx kif jista' jghid dak li qal meta kien hu li ffirmat il-kuntratt tal-1 ta' Dicembru 2008.
- “iii. Jekk is-sitwazzjoni kienet kif iddeskriviha fl-affidavit, ma tifhimx kif talab lil Mifsud biex ihallas l-arretrati tal-operating fee (fol. 338).

“Il-qorti ma tistax tistrieħ fuq l-affidavit ta' Carmelo Bugeja. Irrizulta b'mod evidenti li hemm dizgwid bejnu u l-membri tal-Kumitat tal-Koperattiva u ma tqiesx li li l-verzjoni mogħtija fl-affidavit hi affidabbli.

- “3. Il-fond in kwistjoni hu proprjeta tal-Gvern u mikri għand l-attrici. Mill-provi rrizulta li l-Gvern qatt ma ntab jagħti l-kunsens tiegħu għall-kuntratt li ffirmaw il-kontendenti. Wahda mill-kundizzjonijiet tal-kirja li għandha l-attrici hi li:-

“16. *Il-kerrej ma jistax icedi din il-kirja jew jissulloka l-fond, sew kollu kemm hu jew bicca minnu jew jidhol fi shubija dwar il-fond*” (fol. 322).

“Il-qorti temmen li qabel il-kontendenti ffirmaw il-kuntratt tal-1 ta' Dicembru 2008, il-konvenuti kienu jafu li l-fond hu proprjeta tal-Gvern⁶, li l-attrici tikri l-fond u li tezisti klawzola 16. Il-qorti temmen li din kienet proprju r-raguni għalfejn il-partijiet iddeskrivew il-ftehim bħala *Operation Agreement*.

“F'kull kaz kien fl-istadju qabel l-iffirmar tal-kuntratt li l-konvenuti messhom għamli l-accertamenti dwar jekk l-attrici setatx tagħmel il-kuntratt li ffirmaw fl-1 ta' Dicembru 2008. Jibqa' 'l fatt ukoll li sal-lum m'hemmx prova li l-Gvern ha xi passi kontra l-kontendenti jew xi hadd minnhom.

- “4. Għal dak li jikkoncerna l-assikurazzjoni, fil-kuntratt jingħad:

“*The Cooperative declares that, in accordance with the relevant provisions of the original agreement, it is **obliged to insure the Premises under an all-risks policy**, for a value of two hundred forty thousand Euros (€240,000), in such a way that nothing may ever happen so as to prejudice the rights of the owner of the Premises, as*

⁶Fi klawzola 16 tal-kuntratt tal-1 ta' Dicembru 2008 jingħad li l-fond m'huwiex proprjeta tal-attrici.

well as to keep a public liability insurance.

The Cooperative shall be responsible to maintain the above insurance policies, at all times through the currency of this Agreement, which policies shall remain in the Cooperative's name and to the Cooperative's sole benefit".

“Ma saritx prova li l-polza nharget. Jidher li l-polza kellha tinhareg biex tassikura l-bini. B’hekk jekk tigr xi hsara fil-bini, is-sid (il-Gvern) ikun kopert għall-hsara li ssir. Inltre jinghad li l-polza kienet biss għall-beneficċju tal-attrici. Għalhekk ma jidherx li l-konvenuti jistghu jiehdu xi beneficċju mill-fatt li l-polza ma saritx. Dan apparti li wkoll jekk il-konvenuti kellhom jiehdu xi beneficċju minn tali polza, ‘il fatt li ma saritx ma jfissirx li jatihom id-dritt ma jhallsux l-*operating fee*, izda semmai:-

“(a) Li johorgu polza f’isimhom u jitolbu l-ispejjeż minghand l-attrici; u

“(b) F’kaz ta’ telf iharrku lill-attrici għad-danni minhabba inadempjenza kuntrattwali;

- “5. Hu evidenti li l-konvenuti baqghu joperaw in-negozju bla xkiel, u saħansitra fethu wkoll hanut. Jidher li l-intenzjoni tal-konvenuti hi li jibqghu igawdu l-fond tant hu hekk li ma pproponewx proceduri gudizzjarji sabiex jinhall il-ftehim minhabba l-allegat inadempjenza tal-attrici. Atteggament li l-qorti ma tarax li hu kompatibbli mal-ilmenti tagħhom. Ghalkemm il-konvenuti jistghu jirragunaw li gialadarba għamlu investiment konsiderevoli għandhom jibqghu fil-pussess tal-fond biex jirkupraw il-kapital li hargu, madankollu m’ghandux ikun li persuna tibqa’ tgawdi l-fond u tiehu l-frott minnu u fl-istess hin ma thallasx għall-uzu tiegħu. Il-konvenuti ccitaw mis-sentenza li nġhata fil-kaz **Carmelo Cremona vs Victor Angileri** tal-11 ta’ Ottubru 1966, fejn inghad li biex tinexxi eccezzjoni ta’ *inadimplenti contractus*, irid fost’affarijiet ohra jkun hemm “...**proporzjonalita’ bejn l-inadempjenza tal-partijiet**”. Ukoll jekk għall-grazzja tal-argument biss, l-ilmenti tal-konvenuti huma minnhom, il-qorti ma tistax tiskarta l-fatt li għadhom igawdu l-fond u jopera n-negozju bla xkiel. Saħansitra fethu hanut, liema destinazzjoni ma tissemmiex fil-kuntratt tal-1 ta’ Dicembru 2008. ‘Il fatt li l-konvenuti għadhom igawdu l-fond jfisser li qeghdin jircievu l-prestazzjoni min-naha tal-attrici, u m’ghandhomx dritt li minn jeddhom iwaqqfu għal kollox milli jwettqu l-obbligu principali tagħhom, dik li jhallsu l-*operating fee*. Dan hu l-korrispettiv talli qeghdin jagħmlu uzu mill-fond. F’tali cirkostanzi l-qorti tara nuqqas ta’ proporzjonalita bejn iz-zewg sitwazzjonijiet. Ovvjament il-posizzjoni kienet tkun ferm differenti li kieku l-konvenuti twaqqfu milli jkomplu joperaw in-negozju.

“F’dan ir-rigward il-qorti tosserva wkoll li:-

- “(a) Mill-provi lanqas ma rrizulta li l-konvenuti ddepozitaw l-*operating fee* fil-qorti;
- “(b) Mir-rendikont imhejji mill-konvenuti u li nghata lill-awditur Turner (fol. 434), jirrizulta kemm il-konvenuti jafu li l-*operating fee* hi dovuta. Tant hu hekk li s-somma ta' €30,880.98 inkludewha bhala hlas akkont tal-*operating fee*.
- “6. Kemm fl-affidavit tal-konvenut u n-nota ta' sottomissjonijiet il-konvenuti qalu li Angelic Mifsud personalment ma kien parti ghall-kuntratt tal-1 ta' Dicembru 2008. Il-qorti tosserva li:-
- “i. Angelic Mifsud ma ressaqx eccezzjoni li m'huwiex il-legittimu kontradittur;
- “ii. Fil-kuntratt jinghad li Angelic Mifusd qieghed jidher: “... ***in his personal capacity and/or as an authorized representative of Lambusa Maritime Company Limited, hereinafter referred to as the Operator***”. Fl-affidavit xehed: “***Dan l-ahhar indunajt li fl-iskrittura li dwarha saret din il-kawza u cioe' fuq it-tieni ftehim, jien qed nidher ukoll personalment. Dan hu zball ghax jien dejjem innegozajt fisem il-kumpannija Lambusa Maritime Company Limited u qatt f'ismi personali***” (fol. 173). Mela l-konvenut jaccetta li fil-kuntratt qieghed jidher f'ismu personali. Dak li jinghad fil-kuntratt jorbot irrISPETTIVAMENT ta' x'seta' haseb il-konvenut.
- “7. B'riferenza ghall-pretensjoni dwar konsum ta' dawl u ilma, l-attrici pprezentat kopja tal-kontijiet tad-dawl u ilma li taghhom tippretendi l-hlas (ara nota tas-17 ta' Frar 2012 a fol. 16). Kontijiet li jirreferu ghall-kont numru: **101000145837** registrat f'isem il-Koperattiva. Skond avviz datat 23 ta' Gunju 2011 (fol. 17), is-servizz gie sospiz⁷. Fl-avviz jinghad li l-hlas dovut hu ta' **€68,708.53**. Fir-rikors guramentat l-attrici qeghda tippretendi l-hlas ta' €60,000. Id-dokumenti li pprezentat jinkludu kont ghal €30,880.98 datat 7 ta' Lulju 2009 (fol. 18) u ftehim li ghamel il-konvenut mal-Arms Limited fl-24 ta' Mejju 2010 sabiex ihallas is-somma ta' €31,192.98 (fol. 19)⁸. Il-konvenut xehed:
- “Nista' nikkonferma illi jien hallast, waqt dawn il-proceduri, kontijiet relatati mal-konsum ta' dawl u ilma fl-ammont komplessiv ta' disgha u hamsin elf u mitejn ewro (€59,200) li minnhom kien hemm sebgha u erbghin elf u mitejn ewro (€47,200) li jkopru l-perjodu mis-6 ta' Gunju 2013 sal-5 ta' Marzu 2014. Inzid ukoll li kien hemm is-somma ta' tnax-il elf ewro (12,000) fejn jien inghatajt*

⁷Paul Piscopo, segretarju tal-Koperattiva, xehed: “*Sahansitra qattawlha d-dawl. L-iskrivan, qed ikollu jew jigi d-dar tieghi jew imur ghand ommu biex jibghat l-emails*” (fol. 345).

⁸F'dan ir-rigward ara *statement of account* mahrug minn ARMS Limited (fol. 62-68).

temporary receipt mill-ARMS Limited. Dan il-hlas jiena ghamiltu sabiex b'hekk jiena stajt ninghata lura s-servizz tad-dawl u l-ilma" (seduta tat-12 ta' Marzu 2014).

"Mill-provi rrizulta li l-Koperativa talbet lill-Gvern biex ighinha finanzjarment fir-rigward tal-konsum tal-elettriku. F'ittra bla data mibghuta mill-attrici⁹ lis-Segretarju Parlamentari fil-Ministeru tar-Rizorsi Rurali jinghad li kien hemm anomalija bejn l-attrici u l-Koperattiva Nazzjonali tas-Sajd ghaliex tal-ahhar kienet qeghda tiehu beneficciu minn sussidji fuq il-konsum tal-elettriku. Fl-ittra nghad ukoll:-

".... nitolbok tikkunsidra tikkoncedi l-istess beneficciu lilna u dan sabiex b'hekk titnehha l-anomalija ezistenti u nkunu qeghdin nigu trattati fuq l-istess binarju" (fol. 301).

"Jirrizulta li t-talba ntlagghet u l-Gvern hallas lill-attrici s-somma ta' €30,880.98 (ara *Remittance Advice* datata l-1 ta' Marzu 2010, fol. 356). Hu evidenti li l-attrici ma uzatx il-flus biex jithallsu l-kontijiet ghal xi haga' ohra. Jirrizulta li fir-rigward ta' parti mis-somma tat kreditu lill-konvenuti (somma ta' €13,708) ghal dak li jikkoncerna hlas ta' *operation fee*. F'dan ir-rigward issir riferenza ghad-deposizzjoni ta' Arthur Turner (seduta tal-21 ta' Mejju 2014) u rendikont li pprezenta (fol. 433). Min-naha tal-konvenuti l-hlas li sar mill-Gvern nizzluh kollu bhala pagament ghal *operation fee*, qiesu ghamluh huma¹⁰. Ghall-qorti dan juri li bejn il-kontendenti kien hemm ftehim li l-hlas li nghata mill-Gvern jigi kreditat favur il-konvenuti fir-rigward tal-*operation fee*. Id-diskrepanza hi fir-rigward ta' €17,173 li Turner qal li tirreferi ghall-bejgh ta' lixka mill-Koperattiva lil Lambusa, li dwarha qatt ma nghata kopja tal-invoice. Min-naha ta' Lambusa ssostni li l-prezz kien ta' €14,000 (ara rendikont fol. 435). M'hemmx prova meta sar dan il-bejgh. Fic-cirkostanzi billi jidher li meta l-Gvern hallas lill-attrici s-somma ta' €30,880.98 kien sar ftehim bejn il-kontendenti li l-konvenuti jinghataw kreditu, il-qorti tikkonkludi li fuq bazi ta' probabilita' l-ftehim kien li s-somma kollha kellha tigi kkreditata fuq l-ammont dovut bhala *operating fee*.

"Minn dokumenti li pprezenta Arthur Turner waqt is-seduta tat-12 ta' Marzu 2014, irrizulta li sat-3 ta' Dicembru 2013 il-bilanc dovut fuq il-kont tad-dawl fuq imsemmi kien ta' €59,733.18¹¹. Raymond Bonnici, ufficjal tal-ARMS Limited ipprezenta dokument li minnu jirrizulta li fil-perjodu 6 ta' Gunju 2013 sas-27 ta' Jannar 2014 saru hlasijiet b'total ta' **€36,700**. Pagamenti li dwarhom Mifsud ipprezenta ricevuta.

⁹Il-firmatarju hu Paul Piscopo, Segretarju.

¹⁰Ara rendikont a fol. 434 li Turner qal li nghata lilu mill-konvenut.

¹¹Dokumenti li nghata minn Arms Limited (ara fol. 406-408).

Pero' hemm zewg ricevuti ta' hlas b'total ta' €5,500 (€3,500 + €2,000) li ma jidhru fir-rendikont li pprezenta x-xhud Bonnici. Materja li l-konvenut irid jitratta mal-Arms Limited. Mir-rendikont tal-ARMS (fol. 404 *et seq*), jirrizulta li l-hlasijiet jigu imputati ghad-dejn l-iktar antik. Sal-gurnata li giet prezentata l-kawza (23 ta' Jannar 2012) kienet dovuta s-somma ta' €74,239.86 (fol. 406). Minn dan it-taghrif jirrizulta ghalhekk li fadal bilanc ta' **seba' u tletin elf hames mija u disgha u tletin ewro u sitta u tmenin centezmu (€37,539.86)**. Bilanc li l-attribuci ghadha responsabbli ghalih ghaladarba s-servizz registrat f'isimha.

“Fl-eccezzjonijiet il-konvenuti argumentaw li l-attribuci trid taghti prova li hallset il-kontijiet tad-dawl u ilma. Il-qorti ma taqbilx. M'hemmx dubju li s-somma ta' €37,539 hu dejn tal-Koperattiva u ghalhekk jiforma parti mill-patrimonju taghha. L-attribuci ghandha kull dritt tirkupra l-hlas minghand il-konvenuti sabiex tkun tista' thallas id-dejn li ghandha mal-ARMS Limited.

- “8. Skond ir-rikors guramentat il-hlas pretiz mill-attribuci bhala *operating fee* hu ta' €88,500 u Taxxa Fuq il-Valur Mizjud ta' 18%. Hu evidenti li l-pretensjoni tal-attribuci tirreferi ghall-perjodu bejn l-1 ta' Dicembru 2008¹² sat-30 ta' Novembru 2011¹³ = €109,500 - €21,000¹⁴ = **€88,500**¹⁵.”

“Il-konvenut xehed:-

“*Ma nichadx li ghandi naghti lill-Koperattiva ghal dak li ghandu x'jaqsam mal-operating fee imma huma ghandhom jaghtuna tas-shipping agency, tax-xoghol tal-packing li ghamlu minn gewwa l-impjant tieghi. Ghamiltihom ufficcju bi tmint elef ewro. Dan rieduh lura. Xtrajtihom kontejner tal-erbghin, sitt elef Liri Maltin. Ghadhom ma hallsuniex. Irrangajtihom il-freezers.*” (seduta tat-3 ta' Mejju 2013, fol. 314);

“*Nikkonferma li jiena dawn l-ahhar sentejn m'ghamilt ebda hlas abbazi tas-service agreement ghaliex jien ghandi niehu minghand l-Ghaqda. Nikkonferma li jien ghadni nopera minn gewwa l-post numru 150, Xatt is-Sajjieda, Marsaxlokk*” (seduta tal-21 ta' Mejju 2014, fol. 445).

“Meqjus dak li nghad f'paragrafu 7 tas-sentenza u r-rendikont li l-attribuci tat lill-awditur fejn hemm spjegat il-hlas ta' *operation fee*

¹² Ara klawzola 1 tal-ftehim.

¹³ Fit-23 ta' Jannar 2012 ipprezentaw ir-rikors guramentat.

¹⁴ Hlas li l-attribuci qalet li sar mill-konvenuta.

¹⁵ F'paragrafu 3 tar-rikors guramentat ippremettiet: “*Illi l-konvenuti, salv ghall-pagament ta' wiehed u ghoxrin elf ewro (21,000), eskluż it-taxxa fuq il-valur mizjud ta' tmintax fil-mija [18%], kienu moruzi fil-hlas ta' l-operator's fee u ghalhekk huma debitori fil-konfront ta' l-atturi fl-ammont ta' tmienja u tmenin elf u hames mitt ewro [88,500]...*”.

dovut sal-1 ta' Mejju 2011 (fol. 433)¹⁶, il-hlas dovut bhala *operation fee* hu ta': **€44,876.24** sal-ahhar ta' Mejju 2011¹⁷. Imbaghad hemm l-*operation fee* ghall-perjodu minn Gunju 2011 sa Novembru 2011, fl-ammont ta' **€21,535.02** (€3,589.27 kull xahar li tinkludi fiha l-VAT). It-total hu ta' **€66,411.26**.

“Ghalkemm fir-rendikont li l-konvenuti taw lill-awditur tal-attrici (fol. 434) jinghad li fit-18 ta' Lulju 2009 sar pagament ta' €9,000 permezz ta' cekk, baqghu ma tawx prova tieghu. Ghalhekk dan m'huwiex jigi mizjud mal-pagamenti li ghamlu l-konvenuti. Mifsud qal ukoll li kellu ftehim verbali li l-*operating fee* ma tithallasx ghall-ewwel tlett xhur (fol. 178¹⁸). Il-kuntratt tal-1 ta' Dicembru 2008 ma fih l-ebda klawzola f'dan is-sens; *contra scriptum testimonium, non scriptum testimonium non fertur*.

“9. Fl-affidavit Angelic Mifsud qal ukoll li huma kredituri tal-attrici. Pero' kif osservat l-attrici fin-nota ta' sottomissjonijiet, il-konvenuti ma pproponewx rikonvenzjoni. Kien biss f'rikonvenzjoni li l-qorti setghet titratta u tiddeciedi dwar pretensjonijiet ghall-hlas li ghandhom il-konvenuti fil-konfront tal-attrici.

“10. Skond klawzola 15 tal-kuntratt l-attrici ghandha l-jedd li tittermina l-ftehim:

“a. if the Operator is in arrears of payment of the monthly operating fee, or any part thereof, and remains so in default for a period of three (3) months from due date”.

“Dan m'huwiex kaz ta' rizoluzzjoni minhabba li hemm kondizzjoni rizoluttiva tacita. It-tieni talba tal-attrici hi bazata fuq dak li jinghad fi klawzola 15(a) tal-kuntratt.

“Hu evidenti li l-konvenuti huma moruzi fil-hlas ta' iktar minn tlett xhur *operating fee*. Jidher ghalhekk li fit-termini tal-ftehim l-attrici ghandha dritt li tittermina l-ftehim; *pacta sunt servanda*.

¹⁶Il-kalkoli li ghamlet il-qorti huma bazati fuq ir-rendikont li l-attrici tat lill-awditur u mhux dak li ddikjarat fir-rikors guramentat, ghaliex il-qorti temmen li r-rendikont jaghti l-istampa vera tal-posizzjoni tal-attrici.

¹⁷Skond rendikont s-somma ta' €62,049.22 kienet dovut sa Mejju 2011 (fol. 433). In vista li l-qorti kkonkludiet li l-pagament ta' €30,880.98 li l-attrici rceviet minghand il-Gvern kellu jigi kkreditat favur il-konvenuti ghal finijiet tal-*operation fee*, il-bilanc dovut sa Mejju 2011 hu ta' €44,876.24 (€62,049.22 - €17,172.98).

¹⁸“Sar ftehim verbali mal-Koperattiva sabiex waqt li kont qed naghmel dawn ix-xogholijiet fil-post, ghal 3 xhur Lambusa ma kelliex thallas kirja lill-Koperattiva”.

L-Appell

7. Il-konvenuti hassewhom aggravati bis-sentenza appellata u interponew dan l-appell permezz ta' rikors datat 1 ta' Dicembru 2014.

Fil-qosor l-aggravji taghom jistghu jigu sintesizzati hekk:

[1] li kienet il-Kooperattiva attrici li kienet l-ewwel inadempjenti u mhux is-socjeta` konvenuta Lambus Maritime Company Limited [Lambus], stante li, ghalkemm il-Kooperattiva kellha tipprovdi fond attrezzat bil-permessi kollha necessarji u kopert b'polza ta' assikurazzjoni, dan ma giex iprovdut. Fid-dawl ta' dawn il-fatti allegati l-konvenuti issollewaw l-eccezzjoni *inadimplenti non est adimplendum*.

[2] li jezistu ragunijiet serji sabiex din il-Qorti terga' taghrbel il-provi mressqa quddiem l-ewwel Qorti u dan stante illi jekk il-provi jigu leggerment skartati, tigi kreata ingustizzja manifesta. Inltre l-ewwel Qorti ghazlet li temmen uhud mill-membri tal-Kooperattiva u mhux ohrajn, minghajr ma tat raguni. L-ewwel Qorti ma ghamlitx apprezzament korrett tal-provi mressqa quddiemha u kien hemm provi bizzejjed sabiex tasal ghall-konkluzjoni li tacceta bhala veritiera l-verzjoni tal-konvenuti.

[3] L-ewwel Qorti waslet ghall-konkluzjoni zbaljata meta iddecidiet li ghad hemm dejn x'jithallas minn Lambusa rapprezentanti kontijiet tad-dawl u ilma. Kif jirrizulta mid-dokumenti annessi mar-rikors tal-appell il-kontijiet antiki huma kollha mhallsa u Lambusa hallset is-somma ta' €71,200 biex b'hekk baqa' biss kontijiet ricenti.

[4] Gie ppruvat li kienet tezisti kawza illecita u ghalhekk l-

ewwel Qorti kellha l-obbligu u s-setgha li tqajjimha minn rajha, gialadarba l-Kooperattiva marret kontra l-ftehim li ghandha mal-Gvern.

[5] L-ewwel Qorti semmiet il-fatt li Lambusa baqghet tahdem mill-fond in kwistjoni bhala wahda mir-ragunijiet li fuqhom ibbazat il-konkluzjonijiet taghha, izda dan ma jfissirx li l-kooperattiva ikkonsenjat il-fond bil-mod u fl-istat li kienet obligata taghmel.

[6] Huma kellhom dritt iqajjmu l-eccezzjonijiet kif sottomessi minkejja li ma ghamlux kontro-talba.

[7] Li s-sentenza ma ssemmi xejn dwar l-eccezzjoni taghhom '*ratione materiae*', skont klawnsola 18 tal-ftehim ta' bejn il-partijiet fejn jinghad li l-partijiet kellhom imorru ghall-arbitragg.

8. Flimkien mal-imsemmi rikors tal-appell, il-konvenuti appellanti ipprezentaw dokumenti in sostenn tas-sottomissjoni taghhom li l-kontijiet antiki kienu kollha mhallsa. Fil-kors tat-trattazzjoni quddiem din il-Qorti waqt l-udjenza tad-9 ta' Novembru 2015, l-atturi talbu l-isfilz ta' dawn id-dokumenti.

9. Fir-risposta taghhom ipprezentata fil-21 ta' Jannar 2015, l-atturi appellati jsostnu li s-sentenza tal-ewwel Qorti hija gusta u ghandha tigi konfermata bl-ispejjez a karigu tal-appellant. Fil-qasir, wiegbu hekk ghall-appell tal-konvenuti:

[a] Li huma jaqblu *in toto* mar-ragunament tal-ewwel Qorti li hu

ibbazat fuq fatti li irrizultaw mill-atti stess kif indikati minnha. Jikkwotaw pero` paragrafu mis-sentenza appellata dwar il-fatt li l-konvenuti ma ghamlu xejn sabiex jinhall il-ftehim minhabba l-allegat inadempjenza tal-atturi, mhux hekk biss, imma baqghu joperaw in-negozju bla xkiel.

[b] Jissenjalaw li meta tinghata l-eccezzjoni *inadimplenti non est adimplendum*, jehtieg li jkun hemm rabta bejn iz-zewg obligazzjonijiet imnissla mill-istess rapport sinillagmatiku, u jkun hemm proporzjon bejn l-inadempjenza li biha l-kreditur ikun mixli u dik minn naha tad-debitur. Fuq kollox in-nuqqas irid ikun ta' certu gravita`. Fil-meritu jissottomettu li, filwaqt li l-appellanti naqsu milli jaghmlu l-pagamenti dovuti u jhallsu l-kontijiet taghhom, fl-istess hin baqghu joperaw mill-istess fond u jkomplu bin-negozju taghhom.

[c] Dwar l-allegazzjoni tal-konvenuti li l-azzjoni mertu tal-kawza hija wahda llecita, l-atturi jghidu li din l-eccezzjoni ma gietx sollevata mill-konvenuti u ghalkemm setghet titqajjem mill-Qorti *ex officio*, dan l-ilment ma jirrizultax provat. Jikkwotaw giurisprudenza nostrana sabiex isostnu illi l-Qorti ghandha tillimita ruhha fil-limiti tal-parametri tal-azzjoni u tal-eccezzjonijiet, u ghalhekk kwalsiasi eccezzjoni li l-appellant qajjem fir-rikors tal-appell u li ma giex trattat quddiem l-ewwel Qorti ghandha tigi skartata.

[d] Dwar id-dokumenti godda ipprezentati mar-rikors tal-appell, l-atturi jghidu li dawn setghu facilment gew esebiti quddiem l-ewwel Qorti u ghaldaqstant qed jitolbu li din il-Qorti tiskartahom jew adirittura tordna l-isfilz taghhom.

[e] Dwar il-kwistjoni tal-ispejjez, jghidu li l-ispejjez kollha tal-

kawza jew almenu tal-appell li fil-fehema taghhom jirranzenta l-fieragh, ghandhom jigu sopportati kollha mill-konvenuti.

Konsiderazzjonijiet ta' din il-Qorti

L-ewwel, il-hames u s-sitt aggravju

10. Il-konvenuti jressqu bhala lanjanza principali taghhom il-fatt illi kienet il-Kooperattiva stess illi naqset mill-obbligi taghha naxxenti mill-ftehim in kwistjoni billi l-fond ma kienx adebit bil-permessi necessarji u ma kienx kopert b'polza ta' assicurazzjoni, b'dan illi jinvokaw l-eccezzjoni *inadempti non est ademplendum*.

11. In tema legali jigi osservat dwar din l-eccezzjoni li jinsab ritenut fil-gurisprudenza patria:

“Din l-eccezzjoni tal-konvenuti nomine hija l-hekk imsejha *exceptio inadempti contractus*. Gie spjegat f'dan ir-rigward illi “Per *exceptio inadempti contractus* si intende, come dice il termine stesso, un'eccezione che il debitore (in base a contratto bilaterale) che venga convenuto dalla controparte per l'esecuzione della sua propria obbligazione, puo' opporre, se la controparte che agisce contro di lui, non abbia, essa stessa, adempiuto, o non sia pronta ad adempiere”. [Giovanni Pacchione: *Diritto Civile Italiano – Diritto Delle Obligazioni, citat b'approvazzjoni mill-Qorti tal-Magistrati [Ghawdex] fil-gurisdizzjoni superjuri taghha fil-kaz fl-ismijiet Nazzareno Vassallo et vs Dr. Michael Caruana et, deciza 20 Gunju 2008]*

“[dan il-principju] huwa bazat fuq ir-raguni guridika illi jekk wiehed huwa inadempjenti u jivvjola l-obbligi tieghu di fronte ghall-kontraent l-iehor, ikun immorali li huwa jitlob l-applikazzjoni tas-sanzjonijiet kontra dak li ghamel dik il-vjolazzjoni, meta huwa stess isib ruhu fl-istess kondizzjoni, ghaliex da parti tieghu hemm vjolazzjoni ohra tal-kuntratt. Barra minn dan hemm il-kompensazzjoni ta' vjolazzjoni ma'

ohra. [Celestino Muscat -vs- Giovanni Attard et", Appell Civili, 3 ta' Gunju 1938 (Kollez. Vol. XXX P I p 155)" App.Inf. [PS] AX Construction Limited vs Tony Mallia Bonello, deciz fl-10 ta' Ottubru 2005] [Ara wkoll App.S 57/07 Intercomp Limited vs Boris Arcidiacono, 27 Frar 2015.

"... .. meta tingħata l-eccezzjoni 'inadempenti non est adimplendum' jista' jkun hemm rabta bejn iż-żewg obligazzjonijiet imnissla mill-istess rapport sinillagmatiku. Jeñtieg li jkun hemm proporzjon bejn l-inadempjenza li biha l-kreditur ikun mixli u dik rifjutata mid-debitur. Fuq kollox in-nuqqas ta' twettiq tal-obbligazzjoni irid ikun ta' certa gravita`. Meta n-nuqqasijiet fit-twettiq ta' ħatra ma jkunx sostanzjali, l-appaltatur ma jistax jitqies inadempjenti, imma jibqa' obligat li jagħmel tajjeb għannuqqas jew jaccetta t-tnaqqis f'dak li jistħoqlu li jitħallas. F'każ ta' nuqqas ta' twettiq ta' obligazzjoni, il-kreditur jista' jagħzel jew li jitlob li l-obbligazzjoni titwettaq ukoll kontra r-rieda tad-debitur jew inkella jitlob li jitħallas għad-danni li jkun garrab minħabba n-nuqqas ta' twettiq." [PA Alexander Bonello noe vs Phoenix Co.Ltd deciza 25 Settembru 2003]

"Hekk ukoll gie ribadit illi:

"Ir-rekwisiti tal-eccezzjoni '*inadimpleti non est adimplendum*' huma tlieta: (i) l-inadempjenza tal-attur li tolqot xi obligazzjoni tiegħu trid tkun parti integrali mill-ftehim; (ii) l-inadempjenza trid tkun verament imputabbli lill-attur; u (iii) irid ikun hemm proporzjonalita` bejn l-inadempjenza tal-partijiet u cioe` li n-nuqqas tal-attur relattivament għall-prestazzjonijiet li huwa jesigi mill-konvenut tkun ta' certa gravita`. [App. S Engineering Services Ltd v. Reuter Malta Ltd. 20 Ottubru 2003].

12. Din il-Qorti, filwaqt li tagħmel referenza għall-istharrig dettaljat magħmul mill-ewwel Qorti in materja, izzid is-segwent i konsiderazzjonijiet.

13. Fl-ewwel lok, din il-Qorti tosserva li, għalkemm il-konvenuti jsostnu li huma għamlu xi meljoramenti fil-fond u xi spejjeż ohra li skont huma ma thallsux tagħhom, dan il-fatt ma jnaqqas xejn mill-obbligu tagħhom li jhallsu l-*operation fee* u l-kontijiet tad-dawl u ilma fit-termini tal-ftehim tal-1 ta' Jannar 2008. Huma kellhom jiddeducu il-kredit i pretizi minnhom jew permezz ta' kontro-talba jew f'gudizzju separat.

14. Kif irrilevat tajjeb l-ewwel Qorti jirrizulta li, minkejja l-allegati nuqqasijiet tal-atturi, il-konvenuti fl-ebda hin ma pproponew azzjoni ghall-adempjiment da parti tal-atturi ma' l-obbligi taghhom, jew adirittura ghax-xoljiment tal-ftehim ta' bejniethom. Ghall-kuntrarju, il-konvenuti kienu komdi u baqghu joperaw minghajr xkiel, tant li fethu wkoll hanut biex estendew n-negozju taghhom. Dan juri, li l-allegati nuqqasijiet tal-atturi ma kienux ta' gravita` tali li tirrendi opportuna l-applikazzjoni tal-principju tal-kompensazzjoni ta' vjolazzjoni ma' ohra¹⁹. Kif sewwa osservat l-ewwel Qorti, ladarba, minkejja l-ilment taghhom, il-konvenuti baqghu joperaw u jaghmlu uzu mill-fond *de quo* ai termini tal-ftehim fuq indikat huma ghandhom l-obbligu li jhallsu ghal dak l-uzu tieghu bil-korrispettiv mifthiem ta' *operation fee*.

15. Dwar is-sitt aggravju fejn il-konvenuti jilmentaw li l-Qorti ma qisitx l-eccezzjoni taghhom ghax ma ghamlux kontrotalba din il-Qorti tosserva illi ghalkemm huwa minnu li tpacija sseh ipso iure madankollu dan jghodd biss meta d-djun pacuti jkunu likwidi. Fil-kaz ta' illum la darba l-pretensjoni tal-konvenuti dwar miljoramenti fil-fond ma hix likwida, il-likwidazzjoni setghet issir biss wara talba ad hoc u ghalhekk it-tpacija ma tistax issir.

¹⁹Supra.

16. Rigward il-hames aggravju, din il-Qorti tosserva li jekk huwa minnu dak allegat mill-konvenuti li l-atturi ma kienux ikkonsenjaw il-fond bil-mod u fl-istat li kienu obbligati li jaghmlu, allura kien jinkombi fuqhom li jaghmlu l-ilmenti taghhom fir-rigward tempestivament wara l-iffirmar tal-ftehim u jipprovaw dak allegat minnhom, imma mhuwiex legalment konsentit li dawn ikomplu juzaw il-fond u minn rajhom jonqsu mill-obbligu taghhom li jhallsu l-*operation fee*.

17. Ghal dak li jirrigwardja l-permessi u l-licenzji mehtiega, jigi osservat li l-konvenuti ma gabux prova preciza ta' x'licenzji u/jew permessi kienu nieqsa. L-istess jinghad dwar il-polza ta' assikurazzjoni. Ma ngabet ebda prova li l-konvenuti harguha huma a spejjez taghhom, f'liema kaz huma jkollhom id-dritt ta' rivalsa ghal kwalsiasi spejjez li setghu inkorrew b'nuqqas tal-atturi. Din il-konsiderazzjoni tassumi aktar qawwa fid-dawl tal-fatt illi l-konvenuti kienu ilhom fil-pussess tal-fond in kwistjoni zmien qabel l-iffirmar tal-ftehim in kwistjoni. Di fatti jirrizulta li l-ewwel ftehim kien sar fit-12 ta' Ottubru 2007²⁰. Ghalhekk il-konvenuti kellhom zmien u opportunita` bizzejjed sabiex jaghmlu l-accertamenti taghhom. Apparti minn hekk, kif jirrizulta mill-istess ftehim, il-polza tal-assikurazzjoni kienet "*to the Corporation's sole benefit*".

18. Ghaldaqstant dawn l-aggravji huma infondati u qed jigu michuda.

²⁰Aff. Angelic Mifsud – Fol. 173.

It-tieni u it-tielet aggravju

19. Fis-sustanza dawn l-aggravji huma fis-sens li l-ewwel Qorti ghamlet apprezzament zbaljat tal-provi u, minghajr raguni, ghazlet li temmen uhud mill-membri tal-Kooperattiva u mhux ohrajn.

20. In tema legali huma opportuni s-segwenti osservazzjonijiet rigwardanti l-materja tal-prova.

21. Fl-ewwel lok jigi ribadit li l-Qorti tal-Appell bhala qorti ta' revizjoni ma tid-disturbax leggerment id-diskrezzjoni tal-Qorti tal-prim'istanza, hlief meta tkun manifestament zbaljata jew ghax ikun hemm ragunijiet serji jew ghax l-ewwel Qorti fuq il-provi li kellha quddiemha ma setghetx ragjonevolment tasal ghall-konkluzjoni li waslet ghalha [App. Civ. **Emanuel Cardona et v. Dr Graham Busuttil**, deciz 10 Jannar 1955].

22. Dan ma jsirx *“sakemm l-appellant – ghax fuqu trid tinkombi l-prova – ma jissodisfahiex li kien hemm ragunijiet validi bizzejjed li jitfghu dubju ragjonevoli fuq il-gustizzja tal-apprezzament tal-provi li ghamlet l-ewwel Qorti u li konsegwentement jekk ma tintervjenix biex tvarja l-konkluzjonijiet taghha, tkun ser tigi kommissa ingustizzja manifesta”*. [App. Superjuri **Paul Formosa v. Salvu Debono**, deciz 5 Ottubru 2001;

App. **Moviment Azzjoni Socjali v. Noel Borg**, deciz 18 Lulju 2014].

23. Fit-tieni lok, huwa ritenut fil-gurisprudenza nostrana li *“l-grad ta’ prova rikjest fil kamp civili, b’differenza mill-kamp kriminali fejn il-ligi tesigi li l-prova tal-htija ghandha tirrizulta minghajr dubju ragjonevoli, hija dik li jkun hemm certezza morali f’moħh il-gudikant. Din ic-certezza morali rikjesta f’kawzi civili hija l-effett tal-bilanc ta’ probabilitajiet. Mera possibbilita` mhux sufficjenti biex tirradika r-responsabbilita` civili”*.

[Prim’Awla **Frank Giordmaina Medici et v. William Rizzo u Gaetana Rizzo**, deciz 28 ta’ April, 2004].

24. Ghalhekk minkejja provi kontrastanti li jista’ jkollha quddiemha l-Qorti, ghandu jsir ezami tal-istess provi bil-ghan li jigi determinat jekk abbazi tal-verosimiljanza u fuq bilanc ta’ probabbilitajiet, ghandhiex tigi accettata bhala veritiera verzjoni ta’ parti jew ohra, jew jekk il-konflitt fil-provi humiex tali li ma jstax iwassal għall-akkoljiment tat-talbiet attrici.

25. Fil-meritu din il-Qorti tosserva illi mhuwiex minnu dak allegat mill-konvenuti li l-ewwel Qorti ghazlet li temmen uhud mill-membri tal-Kooperattiva u mhux ohrajn minghajr ma spjegat ir-raguni għal dan. Jigi prezunt, ghaliex l-appellanti lanqas ma jispecificaw għal liema xhieda qeghdin jtkellmu, illi b’din il-lanzanza qed jirreferu għall-fatt li l-ewwel Qorti qieset gust u opportun illi ma tistriehx fuq l-affidavit ta’ Carmelo

Bugeja, li fiz-zmien tal-iffirmar tal-ftehim ta' bejn il-partijiet kien President tal-Assocjazzjoni u ghalhekk firmatarju fuq l-istess ftehim. Jidher pero` li l-konvenuti naqsu milli jaqraw bir-reqqa s-sentenza minnhom appellata ghaliex l-ewwel Qorti kienet cara dwar ir-raguni ghaliex ghazlet li ma tistriehx fuq l-affidavit tal-imsemmi xhud:

“Il-Qorti ma tistax tistrieh fuq l-affidavit ta' Carmelo Bugeja. Irrizulta b'mod evidenti li hemm dizgwid bejnu u l-membri tal-Kumitat tal-Koperattiva u ma tqiesx li l-verzjoni moghtija fl-affidavit hi affidabbli.”²¹

“Il-Qorti tosserva:-

“[i]. Bugeja ma qalx x'inhuma l-permessi. Dan apparti li fis-seduta tal-11 ta' Ottubru 2013 xehed: “Lili qatt ma kellimni dwar permessi Mr Mifsud” (fol. 337). [ii]. Ma tifhimx kif jista' jghid dak li qal meta kien hu li ffirmar l-kuntratt tal-1 ta' Dicembru 2008. [iii]. Jekk is-sitwazzjoni kienet kif iddeskriviha fl-affidavit, ma tifhimx kif talab lil Mifsud biex ihallas l-arretrati tal-*operating fee* (fol. 338).”²²

26. L-ewwel Qorti ma setghetx tkun iktar cara minn hekk. Ma hemm ebda konsiderazzjoni tal-ewwel Qorti li ma hijiex motivata u li ma ghandhiex sostenn fil-provi.

27. Rigward il-kontijiet tad-dawl u ilma din il-Qorti tosserva li marrikors tal-appell taghhom il-konvenuti ipprezentaw numru ta' ricevuti li lanqas biss indenjaw ruhhom ipoggu f'ordni kronologiku, bla ma taw spjegazzjoni ghal liema raguni qeghdin jigu ipprezentati fl-istadju tal-appell meta mid-dati indikati fuqhom jidher li dawn setghu facilment gew prezentati quddiem l-ewwel Qorti. Lanqas ma jispjegaw sewwa xi jridu

²¹Pg 6 tas-sentenza.

²²Ibid.

jfissru abbazi tal-istess dokumenti, jekk hux dovut ammont inqas minn dak deciz mill-Qorti jew jekk adirittura ma hu dovut xejn.

28. Il-Qorti tosserva li r-ricevuti annessi jirreferu kollha għall-perjodu ta' qabel l-14 ta' Novembru 2014 u tenut kont li ma nghatat ebda raguni valida għaliex ma kienux gew prezentati matul il-proceduri quddiem l-ewwel Qorti, din il-Qorti ma tqisx il-produzzjoni tagħhom f'dan l-istadju hija gustifikata fil-ligi u għalhekk ma hix ser tagħtihom piz bhala prova.

29. Inltre din il-Qorti tosserva li r-rizultanzi tal-ewwel Qorti u l-piz li għazlet li tagħti jew ma tagħtix lill-provi mressqa quddiemha, huma konfortati mill-beneficcju li kellha li, apparti milli tezamina l-affidavits u d-dokumenti ezebiti tisma' wkoll xhieda *viva voce*. Għaldaqstant, fin-nuqqas ta' ragunijiet validi li juru l-kuntrarju, mhux il-kaz li din il-Qorti tid-disturba l-apprezzament magħmul mill-ewwel Qorti.

30. Għaldaqstant dawn l-aggravji huma infondati u qed jigu michuda.

Ir-raba' aggravju

31. Dan hu fis-sens li l-ewwel Qorti kellha l-obbligu u s-setgha li tqajjem minn rajha l-punt tal-kawza illecita ladarba l-Kooperattiva marret kontra l-ftehim li għandha mal-Gvern. L-atturi wiegħbu għal dan l-

aggravju billi jghidu li, filwaqt li dan ma jirrizultax, kwalsiasi eccezzjoni li l-appellant seta' qajjem fir-rikors tal-appell tieghu li ma giex trattat quddiem l-ewwel Qorti ghandha tigi skartata.

32. In vena legali din il-Qorti tosserva li l-gurisprudenza patria identifikat is-segweni principji rigwardanti l-punt tal-kawza illecita:

“Il-qrati taghna dejjem irritenew li n-nullita` ta' kuntratt u konsegwentement l-obbligazzjoni naxxenti minn dak il-kuntratt tista' tigi dedotta *per via* d'eccezzjoni u mhux mehtieg li, tigi dedotta b'azzjoni, u dana meta dik in-nullita` hija espressament stabbilita mil-ligi. Il-Qorti tal-Appell fil-kawza “**Elena Agius vs Giuseppe Ciancio**” - deciza fit-3 ta' Frar 1936 hekk esprimiet ruhha:-

“Il-kelma nullita` hija uzata fix-xjenza guridika f'zewg sensi, wiehed fis-sens proprju ta' “inezistenza”, jigifieri kuntratt null ma jkunx jezisti u qiesu qatt ma sar, u l-iehor ta' “annullabilita`”, jigifieri meta l-kuntratt jew att iehor jista' jezisti u jibqa' jsehh sakemm ma jigix imhassar u mwaqqa' ghal xi raguni li ssemmi u trid il-ligi. Il-gurisprudenza ta' dawn il-Qrati hija kostanti li tirritjeni li meta l-kwistjoni hija ta' nullita`, il-konvenut f'kawza jista' jqajjimha b'eccezzjoni, izda jekk hija wahda ta' annullabilita` hu ma jistax igibha 'l quddiem hliet b'kawza separata ‘ad hoc’”. Difatti huwa pacifiku li din in-nullita` tista' anke tigi sollevata mill-Qorti *ex officio*.²³

“Illi kif diversi drabi gie deciz minn din il-Qorti u mill-Qorti tal-Appell (Ara ad es. sentenzi “**Reman-vs-Papa**” - 21 ta' Marzu 1933 ; “**Portanier-vs-Overend**” - 14 ta' Dicembru 1934; u “**Smith-vs-Lawrence**” - Qorti tal-Appell tal-15 ta' Mejju 1931;) “jekk il-kawza tal-hlas tal-flus jew tal-oggetti ghandha rapport dirett mal-konkubinatat (aqra hawn “loghob illegali”), allura l-obbligazzjoni hija nulla; jekk il-flus gew mislufa fi zmien il-konkubinatat, imma bhala negozju indipendenti, allura huwa validu. Pero`, kif il-gurisprudenza taghna kemm estera, u d-dottrina wkoll dejjem irriteniet, dina hija kwistjoni unikament ta' fatt illi ghandha tkun ezaminata mill-gudikant f'kull kaz specifiku skont ic-cirkustanzi ta' dak il-kaz, ghaliex f'materja hekk delikata dawn ic-cirkustanzi jistghu ikollhom importanza deciziva fil-kwistjoni. Hekk f'din il-materja l-**Venzi** (Diritto Civile, No. 423) jghid:-“In generale la causa e' illecita quando e' contraria alla legge, al

²³Vol XLID.p.684(PA): fl-ismijiet **Charles Pace et –v. –Philip Agius et.**

buon costume, all'ordine pubblico, quando cio' si verifichi nei singoli casi e' rimesso al prudente apprezzamento del giudice". [Prim'Awla **Charles Bartolo vs Victor Chetcuti**, deciza 13 Gunju 2013]²⁴.

33. Fil-mertu din il-Qorti tosserva li, kuntrarjament ghal dak sottomess mill-konvenuti fl-aggravju taghhom u ghalkemm ma nghatatx eccezzjoni bazata fuq kawza illecita, l-ewwel Qorti xorta wahda trattat dan il-punt f'dik il-parti tas-sentenza fejn osservat:

"Il-fond in kwistjoni hu proprjeta` tal-Gvern u mikri ghand l-attrici. Mill-provi irrizulta li l-Gvern qatt ma ntalab jaghti l-kunsens tieghu ghall-kuntratt li iffirmaw il-kontendenti. Wahda mill-kundizzjonijiet tal-kirja li ghandha l-attrici hi li:-

"16. Il-kerrej ma jistax icedi din il-kirja jew jissulloka l-fond, sew kollu kemm hu jew bicca minnu jew jidhol fi shubija dwar il-fond" (fol. 322).

"Il-Qorti temmen li qabel il-kontendenti iffirmaw il-kuntratt tal-1 ta' Dicembru 2008, il-konvenuti kienu jafu li l-fond hu proprjeta` tal-Gvern,²⁵ li l-attrici tikri l-fond u li tezisti klawzola 16. Il-Qorti temmen li din kienet proprju r-raguni ghalfejn il-partijiet iddeskrivew il-ftehim bhala *Operation Agreement*.

"F'kull kaz kien fl-istadju qabel l-iffirmar tal-kuntratt li l-konvenuti messhom ghamlu l-accertamenti dwar jekk l-attrici setghetx taghmel il-kuntratt li iffirmaw fl-1 ta' Dicembru 2008. Jibqa' l-fatt ukoll li sal-lum m'hemmx prova li l-Gvern ha xi passi kontra l-kontendenti jew xi hadd minnhom"²⁶.

34. Fl-ewwel lok jigi osservat li mill-provi jirrizulta li l-kaz odjern ma jittrattax dwar nullita` ta' kuntratt, izda jittratta se mai dwar annullabbilita` tal-ftehim maghmul bejn il-partijiet. Ghalhekk ladarba ma rrizultax mill-

²⁴Appell pendenti.

²⁵Fi klawzola 16 tal-kuntratt tal-1 ta' Dicembru 2008 jinghad li l-fond m'huwiex proprjeta` tal-attrici.

²⁶Sottolinear ta' din il-Qorti.

provi li l-gvern bhala proprjetarju tal-fond ha passi ghall-allegat ksur tal-ftehim bejnu u bejn l-atturi, il-ftehim jibqa' jgawdi validita` skont il-ligi. Ghalhekk fic-cirkostanzi tenut kont li ma hemmx kawza li tirrendi l-ftehim null u allura inezistenti, il-fattur ta' kawza illecita ma jikkonfigurax.

35. Barra minn hekk hija flokha l-osservazzjoni maghmula mill-ewwel Qorti li, ladarba gie ipprovat illi l-konvenuti kienu konxji li l-atturi ma kinux proprjetarji tal-fond in kwistjoni, kien jispetta lilhom ukoll illi jaghmlu l-verifiki taghhom jekk il-proprjetarju kienx akkonsentixxa ghal tali ftehim.

36. Ghaldaqstant dan l-aggravju huwa ingustifikat u qed jigi respint.

Is-seba' aggravju

37. Dan hu fis-sens li l-ewwel Qorti ma ssemmi xejn dwar l-eccezzjoni tal-inkompetenza *ratione materiae* skont klawnsola 18 tal-ftehim. Fir-rigward issir referenza ghas-sentenza preliminari moghtija mill-ewwel Qorti fit-18 ta' Settembru 2012, fejn gew decizi l-ewwel zewg eccezzjonijiet tal-konvenuti, fosthom dik tal-inkompetenza *ratione materiae*. Dik is-sentenza, li permezz taghha l-ewwel Qorti cahdet l-eccezzjoni tal-inkompetenza, ma sarx appell minnha u ghalhekk mhux il-kaz li din il-Qorti tiehu konjizzjoni ulterjuri ta' dan l-aggravju.

38. Ghaldaqstant dan l-aggravju qed jitqies bhala infondat u qed jigi michud.

Decide

Ghar-ragunijiet premessi, tichad dan l-appell u tikkonferma s-sentenza appellata u ghall-fini tal-perjodu ghall-izgumbrament ordnat mill-ewwel Qorti tordna li dan jibda jiddekorri mid-data ta' din is-sentenza; tordna li l-ispejjez tal-ewwel istanza jibqghu kif decizi filwaqt li dawk tal-appell ikunu kollha a kariku tal-konvenuti; inoltre tordna l-isfilz tad-dokumenti annessi mar-rikors tal-appell.

Silvio Camilleri
Prim Imhallef

Giannino Caruana Demajo
Imhallef

Noel Cuschieri
Imhallef

Deputat Registratur
df